

Ref: 30/8/194/21

MINUTI

Laqgħa tal-Kunsill Lokali Paola

TMIEN LEGISLATURA

Laqgħa Numru 30

L-Erbgħa 17 ta' Novembru 2021


Il-Kunsill Lokali Paola ltaqa' fl-Uffiċju Amministrattiv tiegħu fi Ġnien Pawlu Boffa, Triq il-Knisja Paola nhar l-Erbgħa 17 ta' Novembru 2021. Il-laqgħa kienet skedata għal-4.30pm.

Preżenti: Dominic Grima - *Sindku*
Darren Lynch - *Vici Sindku*
Steven Axisa - *Kunsillier*
Ivan Bartolo – *Kunsillier*
Rita Delezio - *Kunsilliera*
Yvonne Arqueros – *Kunsilliera*

Assenti b'apoloġija Neville Camilleri – *Kunsillier*
(Skont Ordni Permanenti
14A (3):

Assenti:

Uffiċjal Preżenti: Kurt Scerri-*Segretarju Eżekuttiv*



Minuti

Is-Sindku Dominic Grima ippreseda l-laqqha.

1. Qari tal-ittri ta' apoloġija

1.1. Is-Segretarju Eżekuttiv informa lill-membri, li l-Kunsillier Camilleri talab li jkun skużat minħabba raġunijiet ta' xogħol. Il-membri aċċettaw l-apoloġija bħala gustifikata.

2. Kunsiderazzjoni u Approvazzjoni tal-Minuti

2.1. Il-Minuti nr. 29 ġew approvati *nem com*.

3. Korrispondenza


3.1. Invit mill-EFFORTS għall-konferenza li ser issir bejn l-1 u 2 ta' Diċembru fi Brussell. Il-membri qablu li jekk ikun jixtieq jattendi, l-Kunsillier Axisa għandu jagħmel dan hekk kif din taqa' taħt ir-responsabilitajiet tiegħu. L-Kunsillier Axisa qal li ser jikkonferma l-attenzenza tiegħu fil-ġranet li ġejjin fid-dawl taż-żieda fir-restrizzjonijiet u tal-każijiet marbuta mal-pandemija covid-19.

3.2. Korrispondenza mingħand il-Malta Libraries sabiex isir investiment fil-kotba tal-librerija tal-lokalita. Il-membri qablu li isir dan l-investiment ta' €1,000 għall-kotba tal-Librerija.

3.3. Talba għal-rifużjoni ta' spejjeż ta' tyre wara inċident li sar kaġun ta' ħofra fi Triq l-Isqof Buhagiar. Il-membri iddiskutew il-każ u fid-dawl li l-ħofra imsemmija sargħet wara xogħol ħażin li sar mill-Water Services Corporation li għamlet intervent fl-istess triq ftit ġranet qabel l-inċident, qablu li l-Kunsill jinforma b'dan l-eżitu bil-miktub lil persuna li garrbet l-inċident.

4. Laqgħa tal-Lokalita' 2021

4.1. Is-Segretarju Eżekuttiv informa lill-membri li hekk kif titlob il-liġi sal-15 ta' Diċembru triq issir laqgħa pubblika li fiha jiġu diskussi l-estimi finanzjarji għas-sena 2022. Il-membri qablu li din il-laqgħa issir fil-15 ta' Diċembru fl-4.00pm qabel il-laqgħa tal-Kunsill.



5. Jum Paola


- 5.1. Is-Sindku stieden lil Vici Sindku jgħaddi il-programm limitat li setgħa jiġi organizzat fl-isfond tal-pandemija.
- 5.2. Il-Vici Sindku qal li ser issir quddiesa ta' radd il-ħajr is-Sibt 27 ta' Novembru fil-Knisja ta' St. Antnin Għajn Dwieli u wara l-quddiesa jiġi pprezentat ir-rikonoxximent ta' Ġieħ Paola. Huwa kompli li l-għada 28 ta' Novembru filgħodu ser issir ukoll wirja statika tal-vetturi Mustang.
- 5.3. Dwar l-unur ta' Ġieħ Paola s-Sindku qal li kienu twasslu tlett nomini li jinkludi s-Sur John Cumbo, Jaeime Gilson u Samantha Zerafa. Wara diskussjoni il-membri qablu li għandom jingħataw dawn ir-rikonoxximenti:
 - 5.3.1. Ġieħ Paola lil John Cumbo b'aprezzament mis-Sindku u l-Kunsilliera għal dawn l-40 sena ta' servizz volontarju fil-knisja ta' Sant' Antnin, Għajn Dwieli b'mod speċjali tul dawn ix-xhur ta' pandemija.
 - 5.3.2. Il-membri qablu wkoll li għandom jingħataw dawn ir-rikonoxximenti:

Lis-Sur Jaemie Gilson b'aprezzament mis-Sindku u l-Kunsilliera tal-Kunsill Lokali Paola, għall-ħidma volontarja fil-komunità ta' Paola.

Lis-Sinjura Samantha Zerafa b'aprezzament mis-Sindku u l-Kunsilliera tal-Kunsill Lokali Paola, għall-ħidma tagħha b'risq il-komunità ta' Paola fil-ġlieda kontra l-Covid-19.

6. Milied 2021

- 6.1. Is-Sindku qal li fit-13 ta' Diċembru ser isir kuncert tal-Milied mal-Banda de Paule bil-baġit ikun ta' madwar €7,000. Il-membrbi approvaw.
- 6.2. Is-Sindku informa lill-membri illi wara li sargħet applikazzjoni kongunta mal-Kunsilli Lokali tal-Marsa u tal-Ħamrun, ingħatajna fondi mid-Divizjoni għall-Gvern Lokali sabiex issir attività kbira tal-Milied bl-isem Christmas Under the Bridge li tinkludi Villagġ tal-Milied li ser isir il-Marsa. Is-Sindku kompli li parti minn din l-attività tinkludi parata tal-Milied fit-toroq ta' Raħal Ġdid qabel il-Kuncert tat-13 ta' Diċembru mill-5pm il quddiem.




- 6.3. Is-Sindku qal ukoll li kienet waslet talba sabiex isir kuncert klassiku tal-Milied f'Sant' Ubaldeska mal-Marivjan Quartet fl-20 ta' Diċembru. Il-membri qablu li ssir din l-attività bil-baġit ikun ta' madwar €1,000. Il-membri qablu wkoll li minhabba il-limitazzjonijiet tal-pandemija naraw il-possibilità li ssir ukoll ix-xandira live fuq facebook.
- 6.4. Is-Sindku qal li b'differenza mis-sena l-oħra, din is-sena ser issir attività fejn Santa Klaws iqassam lir-rigali lit-tfal. Kompla li wiehed jista' jirreġistra fil-Kunsill u jgħib ir-rigal partikolari umbaġhad dan ir-rigal jitwassal mingħand Santa Klaws fl-20 u 21 ta' Diċembru. Il-membri qablu.
- 6.5. Dwar it-tizjin tal-Milied is-Sindku kkonferma li din is-sena dan wkoll ser jiġi finanzjat mija fil-mija mill-Kunsill Lokali wara li saru laqgħat mal-għaqdiet rispettivi. Huwa kompla li l-ħwienet tal-lokalita ser ikunu infurmata b'dan u għanda ssir talba sabiex huma jaġhtu donazzjoni b'risq il-fond għall-Kawzi Ġusti li jhaddem il-Kunsill. Il-membri iddiskutew id-dawl tal-Milied u qablu li dwar is-sugġett għandu ikun hemm diskussjoni kmieni tul is-sena sabiex fost l-oħrajn issir sigra tal-Milied li tixraq lil Pjazza.
- 6.6. Dwar l-attivitajiet tat-tfal u l-anzjani li normalment isiru, is-Sindku qal li qed naraw x'possibilitajiet jistgħu isiru fid-dawl anke tal-iżviluppi fil-pandemija. Is-Sindku qal li dan il-programm kollu tal-Milied 2021 jammonta għal madwar €15,000.

7. Incineratur tal-Marsa

- 7.1. Is-Sindku qal li sfortunatament wara l-ħidma li sargħet tul is-snin li għaddew, l-irwejjah mill-incineratur tal-Marsa reġgħu kienu preżenti; dan meta wiehed ifakkar li kien hemm konferma li l-irwejjah kellhom jieqfu f'Marzu li għadda. Il-membri iddiskutew dan u qablu li għandu jkun hemm korrispondenza bil-miktub mal-Wasteserv sabiex tingħata garanzija meta dawn l-irwejjah ser jieqfu.

8. Komunikazzjoni mis-Sindku

- 8.1. Is-Sindku qal li sargħet laqgħa ma rrappreżenti tad-Dipartiment tal-Kummerċ dwar is-Suq ta' Paola fejn dawn ikkonfermaw li ser jgħaddu dak kollu li twassal lilhom lil dawk kollha konċernati.



- 8.2. Is-Sindku wassal appell sabiex aktar persuni jirreġistraw biex jattendu għall-Fun Run u b'hekk ikunu wkoll qed jgħinu lill-Malta Community Chest Fund. Il-membri qablu li jaraw li jkun hemm rappreżentanza tal-Kunsill kemm għall-Fun Run kif ukoll għall-Quddiesa tal-Festa ta' Kristu Re.

9. Twegibiet għall-Mistoqsijiet tal-Kunsillieri


- 9.1. Il-Viċi Sindku xtaq jirrimarka li reġa' kien hemm vetturi ipparkjati fil-Pjazza fil-parti ta' quddiem iz-zuntier u għalkemm jaf li dawn anke ġew mharrka hemm bżonn li din tkun ċara li dik iż-żona mhux zona ta' parkeġġ. Is-Sindku zied li sfortunatament dan l-incident seħh wara li dawn il-vetturi dahlu wara tal-funerali u spiċċaw ipparkjati hażin u infatti zied li għalhekk hemm il-ħtieġa li ssir xi haġa li anke tifred il-passaġġ tal-vetturi tat-tiġijiet/funerali mill-kumpliment tal-pjazza.
- 9.2. Il-Kunsillier Bartolo staqsa dwar ix-xogħolijiet li kellhom isiru fil-pjazza. Is-Sindku informa lill-membri illi kien hemm qbil li għalissa isiru xogħolijiet li ma johlqux inkonvenjent għall-pubbliku. Infatti is-Segretarju Eżekuttiv qal li kien irċieva korrispondenza mill-Perit tal-kuntrattur fejn ikkonferma li ser isiru l-ewwel xogħolijiet tal-cables sabiex jibdeu jixegħlu iz-zebra crossings u l-parti ta' fuq tal-pjazza.
- 9.3. Il-Kunsilliera Delezio staqsiet dwar l-ammont ta' xita li għadda mad-djar fi Triq Żabbar. Is-Sindku sostna li l-ammont ta' xita li għamlet kien tassew kbir però kkonferma li l-calverts kienu tnaddfu kompletament għat-tieni darba.
- 9.4. Il-Kunsilliera Delezio staqsiet dwar il-proġett imsemmi tas-Shreiber wara li anke ssemma l-proġett fil-baġit. Is-Sindku kkonferma li l-informazzjoni li għandu hija dak li ssemma fil-media u xejn aktar.

10. Kunsiderazzjoni u Approvazzjoni tal-iskeda ta' pagamenti

- 10.1. Il-membri tal-Kunsill Lokali approvaw l-iskeda ta' Pagamenti Nru. 30 għas-somma ta' €43,054.65.

11. Tmiem tal-laqgħa u data tas-seduta li jmiss

- 11.1. Il-Laqgħa giet magħluqa fis-6:00pm u giet aġġornata għal-Erbgħa 15 ta' Diċembru 2021.



KUNSILL LOKALI PAOLA

11.2. Konfermati, illum l-Erbgħa 15 ta' Diċembru 2021.

IFFIRMATA

Kurt Scerri
Segretarju Eżekuttiv

IFFIRMATA

Dominic Grima
Sindku